

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാഭേശികായ നമഃ  
ഓം നമോ ഭഗവതേ വാസുഭവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ ചതുർഥസ്കന്ധേ പഞ്ചദശോധ്യായഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാഭേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ഓം നമോ ഭഗവതേ വാസുദേവായ  
ശ്രീമദ്ഭാഗവതമഹാപുരാണം  
॥ ചതുർഥസ്കന്ധേ പഞ്ചദശോധ്യായഃ ॥

മൈത്രേയ ഉവാച

അഥ തസ്യ പുനർവിപ്രൈരപുത്രസ്യ മഹീപതേഃ |  
ബാഹുഭ്യാം മഥ്യമാനാഭ്യാം മിഥുനം സമപദ്യത || 1 ||

തദ് ദൃഷ്ട്വാ മിഥുനം ജാതമൃഷയോ ബ്രഹ്മവാദിനഃ |  
ഊചുഃ പരമസന്തുഷ്ടാ വിദിത്വാ ഭഗവത്കലാം || 2 ||

ഋഷയ ഊചുഃ

ഏഷ വിഷ്ണോർഭഗവതഃ കലാ ഭുവനപാലിനീ |  
ഇയം ച ലക്ഷ്മ്യാഃ സംഭൂതിഃ പുരുഷസ്യാനപായിനീ || 3 ||

അയം തു പ്രഥമോ രാജ്ഞാൻ പുമാൻ പ്രഥയിതാ യശഃ |  
പൃഥുർനാമ മഹാരാജോ ഭവിഷ്യതി പൃഥുശ്രവാഃ || 4 ||

ഇയം ച സുദതീ ദേവീ ഗുണഭൂഷണഭൂഷണാ |  
അർചിർനാമ വരാഭാഹാ പൃഥുമേവാവരുന്ധതീ || 5 ||

ഏഷ സാക്ഷാദ്ധരേരംശോ ജാതോ ലോകരിരക്ഷയാ |  
ഇയം ച തത്പരാ ഹി ശ്രീരനുജ്ജേന്ത്രിനപായിനീ || 6 ||

മൈത്രേയ ഉവാച

പ്രശംസന്തി സു തം വിപ്രാ ഗന്ധർവപ്രവരാ ജഗുഃ |  
മുമുചുഃ സുമനോധാരാഃ സിദ്ധാ നൃത്യന്തി സ്വഃസ്ത്രീയഃ || 7 ||

ശംഖതൂർയമൃദംഗാദ്യാ നേദുർദുന്ദുഭയോ ദിവി |  
തത്ര സർവ ഉപാജഗ്മുർഭേവർഷിപിതൃണാം ഗണാഃ || 8 ||

ബ്രഹ്മാ ജഗദ്ഗുരുർഭേവൈഃ സഹാസൃത്യ സുരേശ്വരൈഃ |  
വൈന്യസ്യ ദക്ഷിണേ ഹസ്തേ ദൃഷ്ട്വാ ചിഹ്നം ഗദാഭൃതഃ || 9 ||

പാദയോരരവിനും ച തം വൈ മേനേ ഹരേഃ കലാം |  
യത്യാപ്രതിഹതം ചക്രമംശഃ സ പരമേഷിനഃ || 10 ||

തത്യാദിഷേക ആരണ്യോ ബ്രാഹ്മണൈർബ്രഹ്മവാദിഭിഃ |  
ആദിഷേചനികാൻയസ്മൈ ആജഗ്രുഃ സർവതോ ജനാഃ || 11 ||

സരിത്സമുദ്രാ ഗിരയോ നാഗാ ഗാവഃ ഖഗാ മൃഗാഃ |  
ദ്യൗഃ ക്ഷിതിഃ സർവഭൂതാനി സമാജഗ്രുരുപായനം || 12 ||

സോദിഷിക്തോ മഹാരാജഃ സുവാസാഃ സാധ്യലങ്കൃതഃ |  
പത്യാർചിഷാലങ്കൃതയാ വിരേജേഗ്നിരിവാപരഃ || 13 ||

തസ്മൈ ജഹാര ധനഭോ ഹൈമം വീര വരാസനം |  
വരുണഃ സലിലസ്രാവമാതപത്രം ശശിപ്രഭം || 14 ||

വായുശ്ച വാലവൃജനേ ധർമഃ കീർത്തിമയീം സ്രജം |  
ഇന്ദ്രഃ കിരീടമുത്കൃഷ്ടം ദണ്ഡം സംയമനം യമഃ || 15 ||

ബ്രഹ്മാ ബ്രഹ്മമയം വർമ ഭാരതീ ഹാരമുത്തമം |  
ഹരിഃ സുദർശനം ചക്രം തത്പത്യാവ്യാഹതാം ശ്രിയം || 16 ||

ദശചന്ദ്രമസിം രുദ്രഃ ശതചന്ദ്രം തമാംബികാ |  
സോമോദ്യുതമയാനശ്വാംസ്തപ്താ രൂപാശ്രയം രഥം || 17 ||

അഗ്നിരാജഗവം ചാപം സൂര്യോ രശ്മിമയാനിഷൂൻ |  
ഭൂഃ പാദുകേ യോഗമയൗ ദ്യൗഃ പുഷ്പാവലിമൻവഹം || 18 ||

നാട്യം സുഗീതം വാദിത്രമന്തർധാനം ച വേചരാഃ |  
ഋഷയശ്ചാശിഷഃ സത്യാഃ സമുദ്രഃ ശംഖമാത്മജം || 19 ||

സിന്ധവഃ പർവതാ നദ്യോ രഥവീഥീർമഹാത്മനഃ |  
സൂതോഥ മാഗധോ വന്ദീ തം സ്തോതുമുപതസ്ഥിരേ || 20 ||

സ്താവകാംസ്താനഭിപ്രേത്യ പൃഥുർവൈന്യഃ പ്രതാപവാൻ |  
മേഘനിർഹ്രാദയാ വാചാ പ്രഹസന്നിദമബ്രവീത് || 21 ||

പൃഥുരുവാച  
ഭോഃ സുത ഹേ മാഗധ സൗമ്യ വന്ദിൻ  
ലോക്യേധുനാസ്തപ്തഗുണസ്യ മേ സ്യാത് |  
കിമാശ്രയോ മേ സ്തവ ഏഷ യോജ്യതാം  
മാ മയുഭൂവൻ വിതമാ ഗിരോ വഃ || 22 ||

തസ്മാത്പരോക്ഷ്യസ്തദുപശ്രുതാൻയലം  
കരിഷ്യഥ സ്തോത്രമപീച്യവാചഃ |  
സത്യുത്തമശ്ലോകഗുണാനുവാദേ  
ജുഗുപ്സിതം ന സ്തവയന്തി സഭ്യാഃ || 23 ||

മഹദ്ഗുണാനാത്മനി കർതുമീശഃ  
കഃ സ്താവകൈഃ സ്താവയത്യേസതോപി |  
ത്യേസ്യാദവിഷ്യന്നിതി വിപ്രലബ്ധോ  
ജനാവഹാസം കുമതിർന വേദ || 24 ||

പ്രഭവോ ഹ്യാത്മനഃ സ്തോത്രം ജുഗുപ്സന്ത്യപി വിശ്രുതാഃ |  
ഹ്രീമന്തഃ പരമോദാരാഃ പൗരുഷം വാ വിഗർഹിതം || 25 ||

വയം ത്വവിദിതാ ലോകേ സുതാദ്യാപി വരീമഭിഃ |  
കർമഭിഃ കഥമാത്മാനം ഗാപയിഷ്യാമ ബാലവത് || 26 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം  
ചതുർഥസ്കന്ധേ പൃഥുചരിതേ പഞ്ചദശോധ്യായഃ ||